

**Kunsill Lokali Hal Lija**

# **Rapport Amministrattiv**

## **Għas-Sena 2020**

**Ikkumpilat mis-Segretarju Ezekuttiv, is-Sinjorina Pamela Borg**

## **Werrej**

<b>Introduzzjoni</b>	<b>1</b>
<b>Il-Kunsill</b>	<b>2</b>
<b>Il-Hidma tal-Kunsill</b>	<b>4</b>
<b>Il-Finanzi tal-Kunsill: l-Iskeda tad-Dhul u l-Infiq</b>	<b>13</b>
<b>Ritratti tal-hidma tal-kunsill</b>	
<b>Rapporti ta' Hidma tal-Kunsilliera</b>	

**INTRODUZZJONI**

Dan ir-Rapport Amministrattiv ikopri l-perjodu bejn l-01 ta' Jannar 2020 u l-31 ta' Diċembru 2020 u għaldaqstant jagħti rendikont tal-ħidma tal-Kunsill Lokali ta' Hal Lija tul is-sena 2020. Fis-sena 2020, kompliet għaddeja l-ħidma kontinwa taħt it-tmien legiżlatura, li lha topera mill-1 ta' Lulju 2019. Is-Sena 2020, ma kienetx waħda faċli minhabba ċertu sfidi li gābet magħha l-pandemija ta' COVID19, li tista tghid affetwat lid-dinja kollha. Pero minkejja din il-pandemija, d-dmiritjiet li għandu l-kunsill xorta baqghu jitwetqu bl-aħjar mod professjonali possibbli, bla interruzzjonijiet, għal gid tal-lokal.

**2.0 Il-Kunsill****2.1 IL-KUNSILL**

Il-Kunsill Lokali ta' Hal Lija, huwa magħmul minn hames Kunsilliera.

Il-Kunsill kien jikkonsisti minn:

<b>Is-Sur Anthony Dalli</b>	<b>Sindku</b>
<b>Is-Sur Daniel Mallia</b>	<b>Viċi Sindku</b>
<b>Is-Sur Calcedonio Cini</b>	<b>Kunsillier</b>
<b>Is-Sinjorina Lorraine Farrugia</b>	<b>Minority Leader</b>
<b>Is-Sur Joseph Zahra</b>	<b>Kunsillier</b>

Ir-Responsabbiltajiet tal-kunsillieri preżenti waqt it-tmien legiżatura fis-sena 2020 kienu kif ġej:

**Sindku Anthony Dalli**

L-Ambjent, Proġetti Kapitali/Unjoni Ewropea, Immanigjar tat-Traffiku u Ordni Pubblika, l-Għaqdiet fil-Komunita', l-Anzjani, l-Innovazzjoni u l-Amministrazzjoni.

Is-Sindku huwa membru wkoll fil-Kumitat tar-Regjun Ċentru.

**Viċi Sindku Daniel Mallia**

Żgħażaġh u Tfal, Sports u Attivitajiet fiżiċi.

Il-Viċi Sindku huwa wkoll is-sostitut tas-Sindku f'eventwalita li ma jkunx jista jattendi huwa għall-kumitat tar-Regjun Ċentru.

**Kunsillier Calcedonio Cini**

Indafa, Infrastruttura u l-Qasam Soċjali.

**Minority Leader Lorraine Farrugia**

L-Edukazzjoni u l-Kultura.

**Kunsillier Joseph Zahra**

Integrazzjoni Soċjali, Turizmu Lokali u Harsien tal-animali.

**2.2 PARTEĊIPAZZJONI FIL-LAQGHAT TAL-KUNSILL**

Bejn l-1 ta' Jannar 2020 u l-31 ta' Diċembru 2020 inżammu erbatax-il (14) laqgħa tal-Kunsill u laqgħa waħda (1) tal-lokalita, total ta' hmistax-il (15) laqgħa. L-attendenza kienet kif ġej:

	<b>Laqgħat tal-Kunsill Nru. 09 – 22 u Laqgħat tal-Lokalità Nru. 2</b>	<b>PREŻENTI</b>	<b>SKUŻAT/A</b>	<b>ASSENTI</b>	<b>%</b>
1	Sindku Anthony Dalli	15	-	-	100
2	Viċi Sindku Daniel Mallia	15	-	-	100
3	Kunsillier Calcedonio Cini	14	1	-	93
4	Kunsillier Lorraine Farrugia	15	-	-	100
5	Kunsillier Joseph Zahra	15	-	-	90

**2.3 L-AMMINISTRAZZJONI TAL-KUNSILL**

L-Amministrazzjoni tal-Kunsill, bir-responsabbiltajiet kollha skont l-Att dwar il-Gvern Lokali, minn l-01 ta' Jannar sal-31 ta' Diċembru 2020 tmexxiet mis-Segretarju Eżekuttiv is-Sinjorina Pamela Borg

## 2.0 Il-Kunsill

bl-assistenza ta' tlett impjegati oħra. Fil-preżent, l-Amministrazzjoni tal-Kunsill hija komposta kif ġej:

<b>Is-Sinjorina Pamela Borg</b>	<b>Segretarju Eżekuttiv</b>
<b>Is-Sinjura Dorianne Bonnici Bondin</b>	<b>Assistent Prinċipal</b>
<b>Is-Sinjura Audrey Pace</b>	<b>Uffiċjal Eżekuttiv</b>
<b>Is-Sinjura Diane Abela Penza</b>	<b>Skrivan (inghaqdet mal-Kunsill fi Ġunju 2020)</b>

Matul is-sena 2020, il-Kunsill kellu wkoll dawn il-haddiema ssekondati li jagħmlu xogħol ta' manutenzjoni madwar il-lokalità:

<b>Is-Sur Raymond Mallia</b>	<b>RSSL</b>
<b>Is-Sur George Sammut</b>	<b>Community Work Scheme Enterprise Foundation (CWSEF)</b>
<b>Is-Sur Bjorn Borg</b>	<b>Community Work Scheme Enterprise Foundation (CWSEF)</b>
<b>Is-Sur Andre Spiteri</b>	<b>Community Work Scheme Enterprise Foundation (CWSEF)</b>
<b>Is-Sur Frankie Buttigieg</b>	<b>Engineering Resources Ltd</b>
<b>Is-Sur Marco Grech</b>	<b>Engineering Resources Ltd</b>

Matul is-sena, il-Kunsill ikollu wkoll bżonn ta' servizzi professjoni biex jigwidawh fl-operat u fl-eżekuzzjoni tad-deċiżjonijiet tiegħu. Is-Servizzi mgħottija huma kif iddettaljat hawn taht:

**Servizz Legali** mgħoti minghand GTG Advocates (minn Jannar sa Settembru 2020) u l-avukat Dr. Martin Fenech (minn Ottubru sa Diċembru 2020) ;

**Servizz ta' Perit** mogħti minghand il-Perit Anthony Bezzina;

**Servizzi ta' Accountant u Accounting technician** mgħottija minghand *Akkonta Services Ltd* u *Dgalea Consult Ltd*;

**Servizz ta' konsulentazzjoni dwar Permessi tal-Ippjanar** mgħoti minn *ADI Associates Environmental Consultants Ltd*;

**Servizz ta' Data Protection Officer** mgħoti minn *Iuris Malta*;

**Servizz ta' Contracts Manager** mgħoti minn *BOOM Consultancy & Advisory services*

In-nies kollha msemmija hawn fuq huma l-qafas u l-operaturi tal-Kunsill Lokali. Huwa grazzi għalihom li l-Kunsill jibqa' jagħmel passi 'l quddiem fi hidmietu. Bħala Segretarju Eżekuttiv tal-kunsill inhossni kburiya naħdem ma' dawn in-nies u b'dan il-grupp ta' nies għandi sabiex naħdem u nattwa dak li l-Kunsill japprova għall-ġid tal-lokalità kollha.

**3.0 Il-Hidma tal-Kunsill****3.1 IL-HIDMA TAL-KUNSILL**

Bhas-snin ta' qabel, din is-sena l-Kunsill kompla joffri diversi servizzi lir-residenti kollha tar-rahal.

**Ġbir ta' skart organiku**

Il-Kunsill Lokali ta' Hal Lija ilu joffri s-servizz tal-ġbir ta' l-iskart organiku mill-31 ta' Ottubru 2018. Dan l-istess servizz inghata fis-sena 2020 u għadu għaddej sal-ġurnata tal-lum. L-iskart organiku jingabar bieb bieb kull nhar ta' Tnejn, Erbgħa u Ġimgħa. Dan is-servizz qatt ma ġie sospiż minkejja il-pandemija ta' Covid 19.

**Ġbir ta' skart imħallat (borża sewda)**

Is-Servizz ta' ġbir ta' l-iskart imħallat (borża sewda) jinghata kull nhar ta' Tnejn, Hamis u Sibt. Dan is-servizz qatt ma ġie sospiż minkejja il-pandemija ta' Covid 19.

**Ġbir ta' skart separat**

Din is-sena tkompla wkoll is-servizz ta' ġbir ta' skart separat mill-kumpanija GreenPak. Dan qed jingabar bieb bieb nhar ta' Tlieta. Dan is-servizz qatt ma ġie sospiż minkejja il-pandemija ta' Covid 19.

**Ġbir ta' hġieg**

Kull l-ewwel Ġimgħa tax-xahar, jingabar ukoll il-hġieg bieb bieb mill-kumpanija GreenPak. Tul is-sena kollha l-kunsill għamel monitragġ fuq dan is-servizz b'reqqa għaliex mhux il-hġieg kollu kien qed jiġi miġbur mir-rahal. Dan is-servizz mhux dejjem inghata kif suppost u l-kunsill iġġieled biex din l-inkonvenjenza titnaqqas lir-residenti.

**Ġbir ta' skart goff u WEEE**

Is-Servizz tal-ġbir tal-iskart goff qed jinghata darba fil-ġimgħa. Ir-resident għandu jikkuntatja l-Kunsill biex jagħmel appuntament għal dan is-servizz. Dan is-servizz jiġi offrut mill-Kunsill mingħajr ħlas. L-iskart goff baqa jingabar mill-kunsill darba fil-ġimgħa minkejja li Wasteserv temporanjament għalqet xi ċentri tal-iskart goff minhabba COVID 19. Il-Kunsill dejjem ha ħsieb jara li l-kollektur għandu permessi validi biex ikollu aċċess għal aktar minn ċentru wiehed biex residenti jkun dejjem mgħoqdija. Il-Kunsill anke żamm il-WEEE trolley fil-binja tal-kunsill fejn residenti jistgħu jiddisponu minn affarijiet eletronici zgħar, anke fi mument diffiċli ta' COVID 19.

**Ħruġ ta' Permessi, Hlasijiet ohra u lmenti**

Għal-sena ohra l-amministrattiv tal-kunsill dejjem għamel mill-aħjar biex jaqdi r-residenti fejn jidhlu applikazzjonijiet ta' permessi għal diversi ngenji u għeluq ta' toroq. Waqt il-hin tal-ftuħ tal-binja amministrattiva tal-kunsill dejjem inghata ukoll servizz effiċjenti ta' hlasijiet ohra fosthom taċ-ċitazzjonijiet u l-kera. Ma' dawn ma tonqosx ukoll l-attenzjoni li tiġi mgħottija għal diversi lmenti u talbiet li jressqu tul is-sena r-residenti. Minhabba l-pandemija ta' Covid 19, il-kunsill ha ħsieb jintroduci wkoll is-sistema ta' hlas onlajn għal-permessi.

**Tindif tat-Toroq**

Għal darb'ohra l-Kunsill ha ħsieb sabiex il-lokalita'tinzamm fi stat nadif. Il-Kunsill għandu kuntratt tal-knis b'kundizzjonijiet tajbin hafna fejn, kull triq fil-lokal qed tinkines darba jew darbtejn fil-ġimgħa skond il-bżonn neċessarju. Apparti minn hekk haxix hażin li jikber mal-bankini, qed jinqata' kemm jista' jkun aktar ta' spiss. Biex ikun hemm aktar prekawzzjoni kontra l-pandemija ta' COVID19, il-kunsill anke ha ħsieb li jiffumiga t-toroq tar-rahal b'mod frekwenti bl-għajnuna ta' Cleansing Malta.

**Tisbieh u Manutenzjoni tal-Ġonna u playing fields**

Għal darb'ohra l-Kunsill ha ħsieb sabiex il-ġonna u l-playing fields fil-lokalita' jinżammu fi stat tajjeb. Dan billi sar żbir tal-haxix kif suppost u tisbieh b'ipplantar ta' xtieli. Il-Kunsill il-ġdid qed jahdem anke ma' diversi entitajiet fosthom ERA u l-kuntrattur biex b'mod speċjali l-ġnien rikreattiv

**3.0 Il-Hidma tal-Kunsill**

jinżamm fi stat tajjeb. Is-Sindku dejjem ha hsieb li jzomm kuntatt kontinwu mal-kuntrattur u anke li jkun prezenti meta jkun qed isir l-iżbir biex jara li x-xoghol jsir sewwa.

**Tiswija u Manutenzjoni tat-Toroq**

Din is-sena sar xoghol ta' rutina. Qatt m'hu biżżejjed iżda matul din is-sena sar xoghol ta' *patching* fit-toroq kollha fejn kien hemm bżonn. Kien hemm każijiet fejn numru ta' toroq sar *patching* fihom għal aktar minn darba. Bl-ghajjnuna ta' Infrastructure Malta sar anke wiċċ ġdid ta' Triq Sir Ugo Mifsud u kif ukoll ta' parti minn Triq Annibale Preca. Apparti dan il-Kunsill talab anke lil Infrastructure Malta biex isir wiċċ ġdid għal Triq il-Kbira, Triq Ramiro Barbaro u l-isqaq li hemm fi Triq Sant Andrija. Bil-hila tiegħu l-kunsill għamel wiċċ ġdid f'parti minn Triq il-Miżna u anke ffinalizza l-proġett ta' *re-surfacing* fejn inghata wiċċ ġdid bil-*concrete imprint*, f'parti minn Triq Preziosi Sqaq nru 2.

Sar ukoll manutenzjoni tal-bankini fejn kien meħtieġ. Il-Kunsil anke thaddet mal-Ministru tal-Infrastruttura biex jigi rrangat il-kumpliment tal-pavimentar fi Vjal it-Trasfigurazzjoni u Infrastructure Malta wegħdet lil kunsill li hija ser tagħti l-ghajjnuna tagħha biex isir dan ix-xoghol. Dan ix-xoghol għandu jitwettaq fis-snin li ġejjen.

**Manutenzjoni tat-tabelli u sinjali tat-traffiku**

Permezz tal-haddiema assenjati kif ukoll il-kuntrattur tat-tabelli u sinjali li qiegħed b'kuntratt mal-Kunsill, sar xogħol kontinwu ta' manutenzjoni ta' tabelli u sinjali fil-lokalità. Ġew ordnati u twaħħlu numru konsiderevoli ta' tabelli tat-toroq u kif ukoll saru diversi sinjali tat-traffiku fir-raħal. Fis-sena 2020 ġew installati b'mod speċjali t-tabelli ta' '*No entry for heavy vehicles*' fl-entraturi kollha tar-raħal biex b'hekk ikun hemm limitazzjoni ta' ċertu trakkijiet li jidhlu ġewwa Hal Lija, hliet jekk mhux dawk li jkunu qed jagħtu xi servizz. Il-Kunsill hadem ukoll billi mplementa diversi sinjali fl-art u weħħel tabelli ta' *20km/hr* fil-qalba tar-raħal bhala limitazzjoni biex titnaqqas il-veloċita li jgħaddu biha l-vetturi mir-raħal.

**Restawr fuq Hitan tas-sejjieħ taht Mizura 4.4**

Fis-sena 2020 beda x-xogħol ta' restawr fuq il-htan tas-sejjieħ li kien applika għalihom il-kunsill preċedenti fis-Seba Legislatura. Sal-ahħar tas-sena 2020 tlesta haġt minnom fi Triq il-Miżna u bdiet anke l-hidma fuq żewġ hitan oħra li hemm fi Triq Halmann. Dan il-proġett għadhu kurrenti u jrid jitlesta sa' Marzu tas-sena 2022.

**Sejhiet ta' Offerti**

Matul is-sena l-Kunsill hareġ erba' (4) sejhiet ta' offerti (*Tenders*):

- *Service Tender for the Collection of Bulky Refuse in the Locality of Hal Lija using Environmentally Friendly Transportation (July 2020);*
- *Provision of Legal Services for the Hal Lija Local Council (Direct order - October 2020);*
- *Tender for pavement works, maintenance works & major patching/resurfacing works for the locality of Hal Lija (August 2020);*
- *Tender for Demolition and Reconstruction of rubble walls under measure 4.4 of the European Agricultural Fund for Rural Development (June 2020);*

**Skemi u Proġetti**

Matul is-sena l-Kunsill applika għal diversi fondi b'permezz ta' skemi bit-tjir li jsiru diversi proġetti għar-residenti, l-għaqdjet u għall-benefiċċju tal-lokalita. Fost l-iskemi li l-kunsill applika għalihom insibu:

3.0 *Il-Hidma tal-Kunsill*

- **Ċirkulari Numru SPI/SCI/3/2020 – Finanzjament ta' Proġett kapitali – Aċċessibilità' u Mobilità'**, kif ippublikatha mid-Direttorat għall-Gvern Lokali, Strategija u Implimentazzjoni ta' *Policy*. Il-Kunsill applika għal outdoor gym equipment fil-Ġnien Ċentru Rikreattiv u din l-applikazzjoni għadha qed tiġi kkunsidratha mid-Direttorat ikkonċernat.
- **Ċirkulari Numru SPI/SCI/5/2020 – Fond ta' Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern**, kif ippublikatha mid-Direttorat għall-Gvern Lokali, Strategija u Implimentazzjoni ta' *Policy*. Il-Kunsill applika biex tinghata għajjnuna fit-tranġar tal-pavimentar fil-Pjazza Trasfigurazzjoni u Vjal it-Trasfigurazzjoni (Mill-Pjazza sat-Torri Belvedere). Din l-applikazzjoni għadha qed tiġi kkunsidratha.
- **Ċirkulari Numru SPI/SCI/6/2020 – Finanzjament għall-kreazzjoni ta' Spazji miftuħa fiċ-Ċentru tal-Ibliet u l-Irhula f'Malta u Ghawdex**, kif ippublikatha mid-Direttorat għall-Gvern Lokali, Strategija u Implimentazzjoni ta' *Policy*. Il-Kunsill applika biex tintara għamara ġdida fit-toroq li tikkonsisti fi bankijiet u bins fi Triq Sir Ugo Mifsud fl-akwata tal-Bini tal-Gvern u kif ukoll fil-Ġnien Ċentru Rikreattiv. L-għan tal-kunsill huwa li jkompli jsebbah dawn iż-żewġ spazji miftuħa li minnhom jistgħu jgawdu r-residenti. Din l-applikazzjoni għadha qed tiġi kkunsidratha.
- **Ċirkulari Numru SPI/SCI/7/2020 – Espressjoni ta' Interess – 'Smart Solutions' għall-immaniġġjar tal-Iskart**, kif ippublikatha mid-Direttorat għall-Gvern Lokali, Strategija u Implimentazzjoni ta' *Policy*. Il-Kunsill applika għall-installazzjoni ta' *underground electronic* ibins tar-riċiklaġġ fi zona fil-Ġnien Ċentru Rikreattiv. Din l-applikazzjoni għadha qed tiġi kkunsidratha.
- **Miżura 4.4 Hitan tas-sejjieħ 'Support for non-productive investments linked to achievement of agri-environment-climate objectives'**– Il-Kunsill Lokali ta' Hal Lija għattieni darba reġġha wera nteress fi Miżura 4.4 u bl-għajjnuna ta' Meusac issottometta l-applikazzjoni tiegħu għar-restawr fuq aktar hitan tas-sejjieħ, fi Triq Antonio Azzopardi u Sqaq ta' Sejduna. Sfortunatament din l-applikazzjoni ma gietx milqugħa mill-bord tal-evalwazzjoni tal -EAFRD minhabba r-raġuni ta' *'cost effectiveness'*.
- **LC CARE Grant Scheme** – Il-Kunsill Lokali ta' Hal Lija applika u bbenifika minn fond totali ta' €8,000 biex jgħin lil *cat feeders* tar-raħal jmantnu l-qtates abbandunati f'diversi zoni. Dawn il-fondi ġew maqsuma fi €3,500 vouchers tal-ikel, €3,500 għajjnuna u servizz veterenarju, u €1,000 għal *sheltering*. Filwaqt li din l-iskema hadet hafna hin tal-amministrazzjoni biex tiġi organizzata u biex nżamm kuntatt mal-*cat feeders* kollha, din l-iskema tidher li kienet ta' għajjnuna kbira għal *feeders* u wahda ta' suċċess. Din l-iskema għadha għaddejja.
- **Skema Finanzjarja 1/2020 – Fondi mill-allokkazzjoni Tal-K.R.Ċ għas-sena 2019**, maħruġha mir-Regjun Ċentru. B'permezz ta' din l-iskema l-kunsill ibbenfika minn fond ta' €34,000, u b'dan il-fond wettaq proġett ta' tibdil fil-fanali eżistenti ornamentali madwar ir-raħal għall-fanali LEDs u kif ukoll bl-istess fond qed ssir manutenzjoni fil-globi li hemm fil-Ġnien Ċentru Rikreattiv. Il-globi tal-ġnien ukoll qed jinbidlu għall-globi LEDs.
- **Skema Finanzjarja 2/2020 – Rimborz għall-ispejjeż tal-Perit għal proġett 'slow streets'**, kif maħruġha mir-Regjun Ċentru. Il-Kunsill Lokali ta' Hal Lija applika għal fond massimu ta' €3,000 biex isiru *counts* minn diversi toroq fir-raħal bl-għajjnuna ta' Profs Maria Attard, biex b'hekk ikun hemm indikazzjoni ta' kemm jidhlu u jgħaddu vetturi mir-raħal matul il-ġimgha.
- **Skema Finanzjarja 3/2020 – Proġett *Spinning Photos***, maħruġha mir-Regjun Ċentru. Il-Kunsill ta' Hal Lija applika għal fond totali ta' €1,000 biex sar proġett mal-kumpanija '*Spinning photos*' fejn il-knisja parrokkjali, bil-kunsens tal-kappillan, giet magħżulha mill-Kunsill, biex tidher b'mod virtwali b'permezz ta' apparat elettroniku fuq is-sit <http://regjuncentru360.com/>.
- **Skema Finanzjarja 4/2020 – Proġett Wikipedia**. Għall-darbohra l-Kunsill ingħaqad mar-Regjun Ċentru fejn sar proġett żgħir b'permezz tal-kumpanija 'Content Curate' sabiex l-informazzjoni li tinsab onlajn fuq wikipedia tiġi aġġornata u tkun wahda korettta. Dan il-proġett ammonta biss għas-somma ta' €384.62.



## 3.0 Il-Hidma tal-Kunsill

- **Skema Finanzjarja 5/2020 - Skema Finanzjarja ghal xiri jew kiri ta' Tizjien tal-Milied 2020**, mahruġha mir-Regjun Ċentru. Il-Kunsill Lokali ta' Hal Lija applika ghal fond ta' €3,000 biex inkera tizjien fil-pjazza li kkonsista minn siġra tal-Milied u armar ta' *fairy lights* fis-siġar, xiri ta' statwi ta' San Ġużepp, il-Madonna u bambin biex itella presepju żgħir fuq iz-zuntier u kif ukoll nkeru *hi-up* biex gie armat dan it-tizjien kollu li tant intogob min-nies.
- **Skema Finanzjarja 6/2020 – Għall-avvenimenti li huma Soċjo Kulturali**, kif mahruġa mir-Regjun Ċentru. Il-Kunsill Lokali ta' Hal Lija applika biex il-fond totali ta' €10,000 jiġi uttilizzat għal avvenimenti soċjo kulturali li jkollu l-kunsill bħal Festival taċ-Ċitru u Jum Hal Lija. Dawn il-fondi alissa għadhom ma ġewx uttilizzati minħabba l-pandemija ta' Covid-19 u diment li d-data sa' meta għandhom jiġu uttilizzati dawn il-fondi ma tiġix estiża, l-kunsill għandu ċans jagħmel użu minn dawn il-fondi sa' Awwissu ta' 2021.
- **Skema Finanzjarja 7/2020 – Skema Finanzjarja COVID19**. Bl-ghajjnuna ta' Regjun Ċentru, il-Kunsill Lokali ta' Hal Lija bbenifika minn fond massimu ta' €5,000 u b'permezz ta' dan il-fond akkwista 700 *Covid packs*, fejn umbagħad tqassam pack f'kull residenza. Dawn il-*covid packs* kienu jikkonsistu fi pakkett ta' 10 maskri, sanitizer żgħir, *antibacterial surface wipes* u *antibacterial hand wipes*. Bi pjaċir ngħid li l-Kunsill Lokali ta' Hal Lija kien l-ewwel kunsill fost il-kunsilli l-oħra li jaqaw fi hdan ir-Regjun Ċentru, li applika għal din l-iskema, u nfatti tant kellu *feedback* tajjeb dwarha mir-residenti.
- **Skema Finanzjarja 8/2020 – Ghajjnuna għall-Għaqdiet fil-lokalitajiet fi hdan il-kunsill Reġjonali Ċentru**, kif mahruġha mir-Regjun Ċentru. Għat-tieni darba konsekuttiva, il-Kunsill Lokali ta' Hal Lija applika għal fond ta' €2,000 bit-tjir li jgħin lit-tlett għaqdiet l-oħra li kienu applikaw fl-ewwel sejha li huma ; is-Soċjeta' San Pio X, l-għaqda tan-nar San Mikiel u l-Mużew tal-bniet, b'xiri ta' apparat, għamara jew spejjeż li huma kellhom il-bżonn iwettqu fil-binja rispettiva tagħhom.
- **Skema Finanzjarja 9/2020 – Ghajjnuna waqt COVID19 (Maskri)**. Bl-ghajjnuna ta' Regjun Ċentru, il-Kunsill Lokali ta' Hal Lija bbenifika minn fond massimu ta' €5,000 fejn inqasat rifużjoni għal xiri ta' kaxxi *surgical masks*, fejn tqasmet kaxxa maskri f'kull residenza. Din l-inizjattiva wkoll intlaqgħtet ferm tajjeb mar-residenti kollha.
- **Skema Finanzjarja 10/2020 – Għall-Proġett fil-komunita**, kif mahruġa mir-Regjun Ċentru. Il-Kunsill Lokali ta' Hal Lija applika għall-benefikazzjoni ta' €3,000 biex isiru proġetti ġenerali fir-raħal. Il-ħsieb tal-kunsill huwa li jutilizza dan il-fond biex tiġi mplementata *zebra crossing* fi Vjal it-Trasfigurazzjoni.
- **Skema Finanzjarja 11/2020 – Proġett Spinning Photos (2)**, kif mahruġa għat-tieni darba mir-Regjun Ċentru. Il-Kunsill Lokali ta' Hal Lija reġgħa applika għal fond massimu ta' €2,000 biex ikun fiċ-ċans li knisja, kappella jew post storiku iehor fir-raħal jiġu jidru b'mod virtwali permezz ta' apparat elettroniku fuq is-sit <http://regjuncentru360.com/>.
- **Ċirkulari Numru SPI/SCI/7/2019 – Finanzjament ta' Proġett kapitali – Apparatt għal sistema ta' Irrigazzjoni**, kif ippublikata mid-Direttorat għall-Gvern Lokali, Strategija u Implimentazzjoni ta' *Policy*. Fis-sena 2019 il-kunsill kien applika għal din l-iskema biex tiġi mplementata sistema ta' irrigazzjoni fil-ġnien Ċentru Rikreattiv. Fis-sena 2020 dan il-proġett gie ffinalizzat fejn din is-sistema giet installata bl-ghajjnuna ta' żewġ haddiema li fl-istess sena ġew assenjati lil kunsill, Frankie Buttigieg u Marco Grech. Peress li l-kunsill ma uttilizzax il-fondi kollha mgħottija mid-direttorat, bi pjaċir ngħid li dawn il-fondi alissa xorta ser jibqgħu f'idejn il-kunsill sa ċertu żmien bil-possibilita li tiġi nsallata sistema ta' irrigazzjoni simili fil-Ġnien Tal-Mirakli wkoll.
- **Proġett ta' Restawr fuq it-Torri Belvedere** - F'din is-sena s-Sindku kien f'kuntatt kontinwu mal-MTA biex bl-ghajjnuna tagħhom jiġi rrestawrat it-Torri Belvedere fi Vjal it-Trasfigurazzjoni. Filfatt dan ir-restawr gie kkonfermat biex jibda fis-sena 2021.

**Enroachment tal-5a-side pitch fil-Ġnien Ċentru Rikreattiv**

Tul is-sena 2020, l-kunsill thaddet mal-Awtorita tal-Artijiet biex jingħata *enroachment* lil kunsill fuq il-*pitch tal-5-a-side* li hemm fil-Ġnien Ċentru Rikreattiv ma' ġenb il-*playing field*. Dan il-5-a-side qiegħed fi stat diżastru u wara talba mressqa mill-President tan-*Nursery*, il-kunsill stinka biex

### 3.0 Il-Hidma tal-Kunsill

jirraġġa dan il-ġnien halli tfal li jmorru n-nursery ikollhom fejn jilgħabu l-futbol peress li l-grawnd eżistenti li kienu jagħmlu użu minnu fl-iskola, mhux ser ikunu jistgħu jużawh aktar u dan għaliex l-iskola applikat għal xi permessi biex ikun hemm żvilupp ta' *hall* minnflokk dan il-grawnd. Għalhekk il-kunsill irnexxilu jakwista *enroachment* minghand l-awtorita tal-Ippjanar halli jkun jista jirraġġa dan il-*pitch* bl-għajjnuna ta' Foundation for Tomorrow's schools. Tahdidiet bejn il-kunsill u din il-fondazzjoni għadhom għaddejien.

#### Laqgħat

Matul din is-sena saru hafna laqgħat u *meetings on site* ta' spiss ma' diversi entitajiet fejn waqt dawn il-laqgħat/*meetings* kemm jista jkun dejjem kien hemm preżenti s-Sindku flimkien mas-Segretarju Eżekuttiv. Fost l-entitajiet ma min saru dawn il-laqgħat wieħed jista jsemmi lil kuntratturi li jagħtu servizz lil kunsill, Transport Malta, Infrastrucute Malta, Heritage Malta, Ambjent Malta, il-*Works Department*, is-Sanita, il-pulizija, LESA, l-AKL, Reġjun Ċentru, MEUSAC, EUPA, ERA, l-Awtorita tal-Ippjanar u aktar dipartimenti tal-gvern etc. L-iskop ta' wara dawn il-laqgħat/*meetings* dejjem kien biex il-kunsill iżomm rapport ta' hidma tajjeb ma' kull entita jew dipartiment biex possibilmment jikseb kull tip ta' għajjnuna u sapport għall-benefiċċju tal-lokal kollu.

#### Hargiet

Matul din is-sena, il-kunsill kien restritt fl-organizzazzjoni ta' diversi hargiet u minnhabba r-restrizzjoniet tal-pandemija COVID19 hargiet ma sarux. Il-hargiet organizzati li kienu; Gozo by Night u l-weekend break fi Paradise Bay Resort, b' diżappunt kbir kellhom jithasru għal benessere ta' kulhadd.

#### Applikazzjonijiet *Heritage Passport* għall-anzjani

Fis-sena 2020 il-kunsill baqa joffri s-servizz lil anzjani fejn jgħinjom japplikaw għall-*Heritage passport* biex ikunu faċilmment jistgħu jżuru diversi mużewijiet u postijiet storiċi b'xejn.

#### Publikazzjoni tal-Fuljett

Fis-sena 2020, il-kunsill reġgħa ntroduċa l-publikazzjoni tal-fuljett ' Lehen il-Kunsill'. Tul is-sena 2020 dan il-fuljett gie ppublikat darbtejn. L-ewwel edizzjoni nharġet fi Lulju 2020 filwaqt li t-tieni edizzjoni fi Diċembru 2020. Dan il-fuljett tqassam bieb bieb mis-sindku u l-Kunsilliera madwar ir-rahal kollu fejn kien hemm feedback tajjeb mir-residenti dwaru. Fil-futur il-kunsill ser ikompli johroġ aktar edizzjonijiet ta' dan il-fuljett.

#### Servizz ta' Trasport għall-użu tal-anzjani

Tul is-sena 2020 u fuq suggeriment tas-Sindku, l-Kunsill kemm il-darba thaddet dwar il-possibilita li jibda jingħata servizz ta' trasport għall-użu tal-anzjani biss biex ikollhom mezz komdu ta' kif jistgħu jivjaggaw lejn il-Berġa jew MaterDei skond il-bżonn tagħhom. Diskussjonijiet dwar dan is-servizz għadhom għaddejien ma' diversi entitajiet, bit-tama li dan is-servizz xi darba jingħata.

#### Vaċċin tal-Influenza

Bhas-snin ta' qabel, l-Kunsill għin biex jiġi provdut s-servizz tal-vaċċin tal-influenza. Minhabba l-COVID19 dan is-servizz ma ngħatax bhas-soltu mill-uffiċċju tal-Kunsill pero ngħata dirett mill-Primary Health Care. Il-Kunsill stinka biex il-primary health care tagħti dan is-servizz minn Villa Lija bl-għajjnuna tal-kappillan li offra din is-sala lil kunsill, minnflokk residenti kellhom joqgħodu jmorru fil-berġa ta' Hal Balzan jew nkella B'Kara.

**3.0 Il-Hidma tal-Kunsill**

Ir-residenti ta' Hal Lija li għandhom iktar minn 55 sena għal darbohra ngħataw il-possibbiltà li jirċievu l-vaċċin kontra l-influenza bl-għajjnuna tal-Kunsill Lokali. Naturalment dan is-servizz għe mgħoti bla hłas.

**Jum Hal Lija u Ġieħ Hal Lija**

Għal sena oħra għe ċelebrat Jum Hal Lija b'differenza, kkumparat ma snin precedenti. Jum Hal Lija għe ċelebrat nhar l-Erbgħa 29 ta' Lulju 2020. Dakinhar fi 6 :30pm saret quddiesa ta' ringrazzjament fil-miftuh fuq iz-zuntier, umbagħad kien hemm ċeremonja żgħira fejn l-ewwel ingħatat introduzzjoni mis-Sindku u wara kien hemm l-għotja ta' Ġieħ Hal Lija, momentos u ċertifikati ta' rikonoxximent. Ġieħ Hal Lija ngħata bix-xieraq lil Dr. Mallia Azzopardi tal-hidma kontinwa tiegħu fit-tmexxija tal-Isptar Mater Dei kontra il-pandemija ta' COVID19, lil Saviour Caruana, lil Sunny Scerri, lil Saviour Gatt, lil Salvu Borg u lil Louis Briffa. Is-sitta li huma ingħataw plakka bhala rikkonoxximent tal-hidma kbira tagħhom u apparti minnhekk tal-imħabba li kontinwament juru lejn ir-raħal. Waqt dan il-jum speċjali ngħataw ukoll 5 momentos bhala tifkira lil entitajiet LESA, il-Pulizija, Cleansing Department u liż-żewġ spiżeriji li hawn fir-raħal, tax-xogħol siewi tagħhom li għamlu waqt il-pandemija u kif ukoll ingħataw diversi ċertifikati lil tobba u nurses li joqgħodu Hal Lija bhala rikonoxximent tas-servizz tagħhom ukoll waqt il-pandemija ta' COVID19. Jum Hal Lija 2020 kien ta' suċċess.

**Festival taċ-Ċitru**

Bħal kull sena jsir il-Festival ta' Ċitru fil-lokalita' ta' Hal Lija. Għas-sena 2020 dan il-Festival ukoll sar bi differenza u għe organizzat nhar il-Ħadd fit- 2 ta' Frar fuq barra fi Triq Sir Ugo Mifsud bejn 10:00a.m. u 5:00p.m. Dakinhar ukoll sar it-tberrik tal-annimali fejn is-Salvatur il-Qadim fejn preżenti kien hemm ukoll il-kavallerija tal-pulizija. Waqt din l-attivita' kulturali sar bejgħ ta' frott relatat maċ-Ċitru, bejgħ ta' ikel lokali u nternazzjonali u prodotti tal-għasel. Kien hemm ukoll esibizzjonijiet tal-arti, artigjani li wrew diversi xogħolijiet li huma jagħmlu, loġhob u divertiment għat-tfal, inkluż *face painting* u anke varjeta' ta' mużika. Żewġ affarijiet godda li kienu organizzati għall-ewwel darba waqt dan il-festival kienu demostrazzjoni ta' tisjir minn chef professionali li sajjar tlett platti li fihom inkluda ċ-ċitru u kif ukoll demostrazzjoni minn *mixologist* li pprepara *non alcoholic cocktails* magħmulin bi hafna ingredjenti, wiehed minnom iċ-ċitru naturalment. Kien hemm anke stalls informatiċi fuq il-post tal-ilma u kif ukoll ta' Wasteserv. Ma jonqosx ukoll il-bejgħ ta' fjuri , pjanti u hxejjex. Din l-attivita ntoġbot hafna minn nies u l-kunsill kellu *feedback* tajjeb immens kemm dwar il-mod ta' kif għet organizza l-attivita u kif ukoll fuq il-post magħżul fejn saret l-attivita.

**Tiżjin tar-raħal bid-dwal tal-Milied u attivitajiet tal-Milied**

Minħabba l-pandemija ta' COVID19 l-attivitajiet kienu limitati u l-kunsill ha l-prekawzzjoni fejn evita li jhejji attivitajiet tal-massa. Fil-granet ta' żmien il-festi tal-Milied, il-Kunsill żejjen bit-tiżjien u xegħel bid-dawl dekorattiv il-pjazza kollha. Fil-pjazza anke tpoggiet *christmas tree* kbira tixgħel. Dan it-tiżjien u kif ukoll l-*christmas tree* saru bl-għajjnuna tar-Regjun Ċentru b'permezz ta' Skema Finanzjarja 5/2020.

**Aktar Innovazzjonijiet**

Il-Kunsill Lokali ha hsieb ukoll li :

- fuq bażi regolari jsiru *meetings* bejn is-Sindku, s-Segretarju Eżekuttiv u l-istaff biex b'hekk l-amministrazzjoni jkollha stampa ċara tal-oġġettivi li hija tixtieq tilhaq u l-progress li hija tkun qed tagħmel ;
- fuq bażi ta' kuljum tiġi ppreparatha skeda ta' xogħlijiet jew manutenzzjoni fejn din umbagħad titqassam lil haddiema tal-kunsill biex tiġi mplementatha ;

**3.0 Il-Hidma tal-Kunsill**

---

- darba fix-xahar isiru *one-to-one meetings* mal-pulizija u LESA biex tinghata l-ghajnuna neċessarja ghal benessere tal-lokal bħall perżempju biex jitnaqqas ċertu vandaliżmu mil-gonna ;
- Fuq bazi regolari saru anke meetings bejn il-kunsill u l-contracts manager biex ta' spiss jinżamm moniteragg fuq il-kuntratturi kollha li jagħtu servizz lil kunsill b'mod speċjali, is-servizz tal-ġbir tal-iskart, servizz tal-knis, tal-indafa fil-latrina u kif ukoll is-servizz tal-ġbir tal-ħaxix u manutenzzjoni fil-gonna.

**3.0 Il-Hidma tal-Kunsill****3.2 ORGANIZZAZZJONI**

L-Organizzazzjoni tal-Kunsill hija msejsa fuq din l-istruttura:

- Is-Sindku, l-Viċi Sindku u l-Kunsilliera – fejn il-hidma tagħhom tikkonsisti fi relazzjoni tajba mar-residenti u jaraw li jonoraw ir-responsabbiltajiet tagħhom fl-interess tar-raġal.
- L-Uffiċċju tas-Segretarju Eżekuttiv - li tiġbor fiha s-Sezzjoni tar-Relazzjonijiet mal-Klijenti, is-Sezzjoni tal-Finanzi u l-Akkwist ta' Servizzi, u s-Sezzjoni Amministrazzjoni u Riżorsi Umani. Għalkemm din l-istruttura tippermetti li l-Kunsill ikun jista' jattwa bi prattiċità l-hidma tiegħu, irid ikun rikonoxxut li din ssib l-aħjar sistemi bejn l-istruttura organizzattiva fis-settur privat u dik fis-settur pubbliku.
- Ir-rwoli ta' kull min hu nvolut fil-Kunsill, mis-Sindku u l-Kunsilliera `l isfel, għandu dejjem ikun definit u miftiehem, fejn is-Sindku u l-Kunsillieri bħala *policy makers* imexxu u jiddeċiedu l-pjani ta' hidma tagħhom għal-lokalità, u minn hemm l-Amministratur, is-Segretarju Eżekuttiv, permezz tal-Uffiċċju tiegħu, jeżegwixxi dawk il-*policies* u d-deċiżjonijiet kollha maqbuli mill-Kunsill. Dan għandu jsir bl-aħjar mod possibbli, dejjem skont kif jippermettu l-istess finanzi u fl-aqsar.
- L-objettivi tal-Kunsill huma mibnija fuq żewġ sisien prinċipali – l-aħjar valur għall-flus f'dak kollu li jitwettaq mill-Kunsill u sabiex b'ekonomija, b'effiċjenza u b'effettività' il-Kunsill ikollu l-aħjar paragun ta' spiza possibbli.
- L-istruttura mhaddna fuq dawn il-kunċetti għandha wkoll tiggarrantixxi *feedback* kontinwu f'kull settur inkluż il-klijent, li fil-każ ta' Gvern Lokali mhu hadd għajr iċ-ċittadin tal-lokalità'.

**3.3 SERVIZZ TAR-RELAZZJONIJIET MAR-RESIDENTI / KLIJENTI****L-Uffiċċju Amministrattiv**

L-Uffiċċju Amministrattiv hu mmexxi mis-Segretarju Eżekuttiv, skont l-Att 363 tal-Kunsilli Lokali u r-Regolamenti dwar il-Kunsilli Lokali u b'permezz tal-Avvizi Legali u l-proċeduri jew direttivi li jinharġu minn żmien għal żmien. Is-Segretarju Eżekuttiv huwa responsabbli li jara li d-deċiżjonijiet mehuda mill-Kunsill ikunu attwati nregola ma' dan l-Att u kull avviż legali, proċedura jew direttiva.

**Impjegati tal-Kunsill**

Matul din is-sena kien hemm zieda b'rata qawwija fil-*workload* tal-uffiċċju tas-Segretarju Eżekuttiv u tal-impjegati tal-Kunsill, dan speċjalment waqt il-pandemija ta' COVID19 fejn il-kunsill baqa kemm jista' jkun joffri s-servizzi kollha lir-residenti anke b'mod onlajn.

L-impjegati tal-Kunsill iwettqu b'hidma kontinwa r-responsabbiltajiet kollha tal-Kunsill. Ix-xogħol meħtieġ sabiex jopera l-kunsill u jirnexxu kemm il-laqgħat, kif ukoll kull tip ta' xogħol ieħor tal-Kunsill f'Hal Lija, hafna drabi jieħu hafna hin twil, huwa xogħol tassew moħbi, mibni, ppreparat u kif ukoll komplut mill-impjegati tal-Kunsill.

Illum l-impjegati tal-Kunsill kapaċi jmexxu l-Uffiċċju b'effiċjenza mill-aqwa, u kapaċi jaħdmu meta jingħataw ir-responsabbiltà' kollha.

Ta' dan niringrazzja l-hidma bla waqfien li dejjem jagħtu l-impjegati kollha tal-Kunsill, u dan kollu jagħmel is-suċċess kbir li l-Kunsill Lokali ta' Hal Lija qed jikseb tul dawn is-snin tal-hidma tiegħu.

**3.0 Il-Ħidma tal-Kunsill**

---

**3.4 KONKLUŻJONI**

Din hija fil-qosor il-ħidma tal-Kunsill Lokali ta' Hal Lija għas-sena 2020. Ta' min jinnota li matul is-sena sar aktar xogħol mill-impjegati tal-Kunsill u mis-Segretarju Eżekuttiv li jaf ma gewx inklużi f'dan ir-rapport jew iddettaljati fit-tul.

Dan kollu għen sabiex il-Kunsill jagħti l-aħjar servizz, għaliex l-għan tal-Kunsill huwa li jagħti l-aqwa servizz lir-residenti, u dan ġie applikat u mhaddem b'mod mill-aktar konsistenti, u se jibqa' jithaddem bl-aħjar mod 'l quddiem.

Biex nikkonkludi, nixtieq niehu l-opportunita' biex niringrazzja lis-Sindku s-Sur Anthony Dalli, tas-sapport, għajnuna u l-impenn sħiħ li huwa kuljum juri kemm lili bhala Segretarju Eżekuttiv u kif ukoll lil kumpliment tal-Impjegati l-oħra u l-haddiema. Niringrazzja ukoll lil Viċi Sindku Daniel Mallia u lil kumpliment tal-Kunsilliera kollha li jagħmlu parti mit-Tmien Legislatura, tad-disponibbiltà, l-impenn u l-kontribut tagħhom lejn ir-residenti u l-lokalita'. Nixtieq niringrazzja wkoll lill-amministrazzjoni tar-responsabbiltà, sapport u l-motivazzjoni tagħhom matul is-sena kollha u lill-haddiema assenjati mal-Kunsill tax-xogħol li huma jiprovdu. Il-Kunsill Lokali ta' Hal Lija għandu grupp ta' nies determinati, responsabbli u li huma kontinwament lesti biex jistinkaw u jużaw il-kapaċitajiet tagħhom biex ikun possibbli għall-aktar snin jwettqu kull tip ta' xogħol skond kif jitlob il-bżonn tal-lokal.

**IFFIRMATA**

---

Pamela Borg  
Segretarju Eżekuttiv

*4.0 Il-Finanzi tal-Kunsill : L-Iskeda tad-Dhul u l-Infiq***4.1 L-ISKEDA TAD-DHUL U L-INFIQ**

	2020	2019
	€	€
<b>Funds received from Central Government</b>	<b>312,601</b>	298,222
<b>Income raised under the Local Enforcement System</b>	<b>1,920</b>	2,995
<b>General Income</b>	<b>40,508</b>	37,814
	<u><b>355,029</b></u>	<u>339,031</u>
<b>Expenditure</b>		
Personal Emoluments	(92,405)	(82,965)
Operations and Maintenance	(129,733)	(120,172)
Administration and Other Expenditure	(142,500)	(144,673)
	<u><b>(364,638)</b></u>	<u>(347,810)</u>
<b>Surplus / (Deficit) for the year</b>	<u><b>-9,609</b></u>	<u><b>-8,779</b></u>

4.0 Il-Finanzi tal-Kunsill : L-Iskeda tad-Dhul u l-Infiq**4.2 L-ISKEDA TAD-DHUL FID-DETTALL**

	<b>2020</b>	<b>2019</b>
	€	€
<b>Government Income</b>		
In terms of section 55 of the Local Councils Act (Cap 363)	<b>297,161</b>	293,582
Other Government Income	<b>0</b>	0
Other Supplementary Government Income	<b>15,440</b>	4,640
	<b>312,601</b>	298,222
<b>Income raised under the Local Enforcement System</b>		
Income from LES administration fees	<b>1,920</b>	2,995
LESA Distribution to Council	<b>0</b>	0
	<b>1,920</b>	2,995
<b>General Income</b>		
Income from tender documents	<b>0</b>	0
Income from permits	<b>10,618</b>	8,536
Sundry contributions & donations	<b>21,335</b>	29,238
Income from Insurance Claim	<b>0</b>	0
Other Income	<b>8,555</b>	40
	<b>40,508</b>	37,814
<b>Total Revenue</b>	<b>355,029</b>	339,031



4.0 Il-Finanzi tal-Kunsill : L-Iskeda tad-Dhul u l-Infiq**4.3 L-ISKEDA TAL-INFIQ FID-DETTALL**


<b><u>Personal Emoluments</u></b>	<b>2020</b>	<b>2019</b>
	<b>€</b>	<b>€</b>
Personal Emoluments include, inter alia :		
Mayor's Allowance	<b>10,238</b>	9,384
Executive Secretary's Salary	<b>27,417</b>	31,403
Employees' Salaries	<b>34,436</b>	27,727
Social Security Contributions	<b>5,907</b>	4,751
Councillors' Allowance	<b>13,000</b>	9,700
	<b><u>92,405</u></b>	<b><u>82,965</u></b>
<b><u>Operations and Maintenance</u></b>	<b>2020</b>	<b>2019</b>
	<b>€</b>	<b>€</b>
Operations and maintenance includes, inter alia:		
Repairs and upkeep:		
Road/street pavements	<b>6,938</b>	2,302
Signs and Road Markings	<b>4,680</b>	4,675
Other Repairs and Upkeep	<b>10,107</b>	9,834
	<b><u>21,725</u></b>	<b><u>16,811</u></b>
<b><u>Contractual Services:</u></b>		
Refuse Collection	<b>60,160</b>	58,908
Bulky Refuse Collection	<b>5,747</b>	3,730
Road and Street Cleaning	<b>23,448</b>	18,649
Cleaning and Maintenance - Public Conveniences	<b>5,508</b>	6,209
Cleaning and Maintenance - Parks and Gardens	<b>7,950</b>	7,032
Street Lighting	<b>4,768</b>	7,211
Other	<b>427</b>	1,622
	<b><u>108,008</u></b>	<b><u>103,361</u></b>
	<b><u>129,733</u></b>	<b><u>120,172</u></b>

4.0 Il-Finanzi tal-Kunsill : L-Iskeda tad-Dhul u l-Infiq

<u>Administration and Other Expenditure</u>	<u>2020</u>	<u>2019</u>
	€	€
Utilities	3,878	3,240
Rent Payable	8,057	693
National and International Memberships and Subscriptions	0	345
Office Services	6,060	3,993
Motor Vehicles Insurance/ Licence including fuel	182	761
Publications / Advertising	1,028	423
Professional Services	28,048	29,742
Community Services & Events	9,549	12,754
Bank Interest and Charges	895	369
Lease Interest Cost	214	888
Provision for Losses	6,162	0
Depreciation	74,705	88,315
Insurance	2,957	2,097
Other Expenses	765	1,053
	<u>142,500</u>	<u>144,673</u>

# RITRATTI TAL-HIDMA TAL-KUNSILL


Tisbieh u Manutenzjoni tal-Ġonna u *playing fields*




## Tiswija u Manutenzjoni tat-Toroq



Wiċċ ġdid fi parti minn Triq A. Preca, bl-għajnuna ta' Infrastructure Malta



Wiċċ ġdid fi Triq Sir Ugo Mifsud fejn il-bini tal-Gvern, bl-għajnuna ta' Infrastructure Malta



Wiċċ ġdid fi Triq Sir Ugo Mifsud





Wiċċ ġdid fi Triq Sir Ugo Mifsud




Wicc ġdid fi Triq il-Mitħna, bil-ħila tal-kunsill



Manutenzjoni tat-tabelli u sinjali tat-traffiku ġodda



Restawr fuq Hitan tas-sejjieh taht Mizura 4.4




**Proġett finali - Sistema ta' Irrigazzjoni fil-Ġnien Ċentru Rikreattiv, b'fondi mghottija mid-Dipartiment tal-Gvern Lokali - SPI/SCI/7/2019**







**Tindif ta' Toroq inkluz tindif ta' culverts**




**Tqassim ta' Covid packs bl-ghajuna ta' Regjun Ċentru Skema 7/2020 – Skema Finanzjarja COVID 19 u Tqassim ta' maskri bl-ghajuna ta' Regjun Ċentru Skema 9/2020 – Ghajnuna waqt COVID 19**



Tibdil ta' fanali fir-rahhal bi bozoz LED, bl-ghajjnuna ta' Regjun Ċentru b'permezz ta' Skema Finanzjarja 1/2020




**Restawr tat-Torri Belvedere, bl-ghajnuna tal-MTA**



Jum Hal Lija 2020



Festival ta' ċitru 2020



# **RAPPORT TA' HIDMA TAS- SINDKU**

## **IKKUMPILAT MIS-SUR ANTHONY DALLI**

### **L-AMMINISTRAZZJONI**

L-Amministrazzjoni tal-Kunsill hija l-mekkanizmu biex il-ħidma tal-kunsill tirnexxi. Wara li għaddew l-ewwel xhur ta' din il-leġizlatura jiġifieri fl'2019, ħarisna lejn l-operat tal-Kunsill, fejn jiena flimkien mas-Segretarju Ezekuttiv ipprogettajna miri li l-kunsill onora. Minkejja li kien hemm xi ftit ambizzjuzi, il-ħaqna ħafna minnhom u anke eċċedejna xi ftit. Mar-Residenti dan kollu ħoloq interess u ħafna resqu viċin l-kunsill.

Ħarisna ukoll u nistgħu ngħidu li sal-aħħar tas-sena 2020 għibna l-qagħda finanzjarja kif titlob il-liġi tal-Kunsilli Lokali. Il-Kunsill xorta għamel ħiltu u kiseb fondi oħra speċjalment mir-Regjun Ċentru biex baqa jagħti dawk is-servizzi neċessarji kollha u meħtieġa għal għid tal-Lokalita.

Bqajna għajnejna fuq l-operat u nixtieq niringrazzja lil Impjegati permanenti tal-Kunsill għal impenn tagħhom u d-dedikazzjoni li qed juru biex ntejjbu is-servizzi tagħna lejn ir-residenti.

Irrid niringrazzja ukoll lil ħaddiema l-oħra assenjati mal-kunsill għal kontribut tagħhom speċjalment u nilqgħu magħna lil Frankie Buttigieg u lil Marco Grech.

### **L-AMBJENT**

L-Ambjent huwa l-ewwel prijorita tal-Kunsill. Il-ġonna pubbliċi ħadu spinta u t-tindif generali fit-toroq tal-lokal, wara li ħriġna kuntratt għdid u żiedna l-frekwenzi jidher li hemm titjib sostanzjali. Wara li flimkien mal-Kunsill tajna direzzjoni issa nistgħu nħallu f'idejn il Contracts Manager u l-Kuntrattur biex dawn is-servizzi ma jonqsux.

Vjal it-Trasfigurazzjoni u l-Pjazza qed jieħdu forma oħra, fejn imbarkajna fuq proċess ta' żbir tas-siġar li jsebbħu l-akkwati. Hemm il-parir ukoll li hemm siġar iridu jinbidlu għax xjaħu, oħrajn jitrangaw u oħrajn jieħdu ftit kura biex ikomplu jgħixu. Wara pariri professjonali jidher li hemm bżonn xi ftit ta' manutenzjoni, fil-pavimentar tan-naħa ta' fuq tat-triq u l-pjazza. Dan kollu beda jiġi attwat biex nibzgħu għal-Ambjent ta' madwarna.

Qed nistennew ukoll li tiġi mwettqa l-wedgħa ta' IM li nagħmlu tibdil u kostruzzjoni għdida tal-bankini mit-torri l-isfel b'finanzjament il-korporazzjoni u l-Kunsill.

### **PROĠETTI KAPITALI**

Flimkien mas-Segretarju Ezekuttiv ma waqafniex niltaqgħu ma' entitajiet tal-Gvern biex intejbu l-operat u nikzbu xogħlijiet u manutenzjoni fejn il-finanzjament tal-kunsill ma jagħmilx tajjeb. Hawnhekk irrid niringrazzja lil-MTA dwar ir-restawr u dwal godda tal-Belvedere li huwa preġju u parti mill-storja tar-raħal. Issa tlabna l-għajnuna ta' Heritage Malta biex isir evalwazzjoni tal-istat ta' xin il-binja storika. Hawnhekk irridu nfakkru li tajjeb li l-Kunsill jieħu b'devoluzzjoni dawn il-binjiet, iżda dawn iridu jiġu evaluwati matul iż-żmien minħabba xi ħsarat li jistgħu jsirulhom minn żmein għal żmien.

IM għalqet ukoll xogħol ta' ucuħ godda flimkien ma' xi servizzi fi Triq Sir Ugo Mifsud u parti minn Triq Annibale Preca lejn il-kappella ta' Tal-Mirakli. Hawnhekk irrid niringrazzja lir-residenti tal-inħawi għal paċenzja li ħadu minħabba li waqt ix-xogħol kien hemm ħafna tkaxkir tar-riglejn. L-istaff tal-Kunsill għad-dedikazzjoni tiegħu għal pataflun ta' ilmenti li dahlu minħabba telqa li kien hemm waqt ix-xogħlijiet. Grazzi ukoll lil kuntratturi li dahlu fl-aħħar stadju biex tlesta l-proġett.

Issa qed nistennew ukoll li IM tibda xogħol ta' ucuħ u servizzi godda fuq Triq is-Salvatur, Triq il-Kbir u Triq Ramiro Barbaro kif imwegħda minn IM.

## **FONDI TAL-EU U L-GVERN CENTRALI**

Qegħdin attenti biex ma nitilfux fondi li joħorġu minn żmien għal żmien. Tajjeb li ngħid li bl'allokazzjoni tal-Gvern Ċentrali ma jsirux proġetti fil-lokalita. Fattur iehor importanti huwa li l-Kunsill biex jikseb dawn il-fondi irid ikun f'qagħda finanzjarja tajba. Għalhekk huwa mporranti li kif semmejt aktar qabel il-qagħda finanzjarja trid tkun b'saħħitha.

Bħal issa l-Kunsill imbarka ukoll fuq proġett ta' restawr ta' ħitan tas-sejjeħ minn fondi tal-Unjoni Ewropea u mill-kunsill f'Ħalmann li jammontaw għal madwar €130,000.

Il-Problema tat-traffiku li tibda minn Triq Preca u ddu mar-rahall kollu, għada hemm u għalkemm bħal issa ma tidhirx minħabba l-pandemija, għax ħafna mpjegati qed jaħdmu mid-dar jew l-iskejjel magħluqin.

Qegħdin naspiraw li nagħmlu eżercizzju ta' counts imma żgur li mhux il-waqt għax ma toħroġ l-istampa reali tal-problema kbira li teżisti.

## **ORDNI PUBBLIKU**

Dwar l-ordni pubblika nsibu l-appoġġ meħtieġ mill-Uffiċċjali tad-distrett fejn is-Suprerendent u uffiċċjali oħra jiltaqgħu miegħi u mas-Segrerarju Eżekuttiv bl-iskop li niddiskutu l-ilmenti u l-problemi.

Ma nistgħux ngħidu l-istess fejn jidhru l-Uffiċċjali tal-Komunita (LESA). Dawn qed jintbagħtu kmieni filgħodu meta kulhadd ikun għadu d-dar speċjalment bħal issa li ħafna qed jaħdmu mid-dar u jagħmlu ħafna tickets fejn għandna problemi ta' parkeġġ speċjalment f'toroq dojoq u ma jinfdux. Imma min jikser ir-regolamenti tar-traffiku jew vetturi bla permess dawn sfortunatament ma jarhom ħadd.

## **L-GHAQDIET FIL-KOMUNITA**

Il-ħidma tiegħi bħala Sindku u bl-appoġġ tal-Kunsilliera ma tiqafx anke waqt dan iż-żmien diffiċli. Għal sena oħra kellna għad-dispożizzjoni tagħna finanzi fejn stajna ngħinu lil għaqdiet u biex armajna l-Pjazza fi żmien il-Milied, maħruġa minn Fondi tar-Regjun Ċentru fejn jiena nirrapreżenta l-Kunsill.

## **ANZJANI**

Dan huwa qasam ieħor li ntuh prijorita fejn fil-ħidma tagħna ta' kuljum. Għalkemm din is-sena kien hemm ir-restrizzjonijiet u d-direttivi biex l-anzjani ma joħorgux fi żmien il-pandemija, l-Kunsill xorta baqa jgħin minn dak li jista, bħal jagħti nformazzjoni dwar bżonnijiet, lista ta' ħwienet u spiżeriji li jagħmlu deliveries, ġbir ta' mediċini tal-POYC u bżonnijiet oħra.

## **INNOVAZZJONI**

Waqt Jum Ħal Lija ta din is-sena 2020 barra li onorajna lil dawk li kienu nominate, l-Kunsill fuq mozzjoni proposta minni, ipprezentajna ċertifikat ta' apprezzament lil dawk il-frontliners kollha li b'xi mod jew ieħor ikontribwew lejn din il-pandemija. Hawn inkludejna lil dawk kollha li jaħdmu fis-saħħa pubblika u joqgħodu Ħal Lija, lill-Ispizjara u l-Ispiżeriji li joperaw Ħal Lija, lil-Pulizija mid-Distrett li aħna nagħmlu parti, lil-Uffiċċjali tal-LESA.

Sar ukoll proċess ta' nformazzjoni diġitali dwar il-Knisja Parrokkjali fejn intwera filmat bir-ritratti 360 degrees u bi spjegazzjoni addattata. Dan setgħa jsir b'finanzjamnet tar-Regjun ċentru.

L-Amministrazzjoni taħt is-superviżjoni tas-Segretarju Eżekuttiv ħadmu b'effiċjenza anke bit-teleworking, li huwa kuncett ġdid għal Kunsill.

## **REGJUN ĊENTRU**

Bħala raprezentant tal-Kunsill fuq il-Kunsill reġjonali nattendu kull laqgħa anke virtwalment u nieħu sehem attiv fid-diskussjonijiet li jsiru minn żmien għal żmien.

Fl-aħħar nixtieq nawgura aktar ħidma fejjieda f'dan il-qasam hekk utli biex b'hekk ikollna lokalita u ambjent aħjar minn qatt qabel.



# RAPPORT TA' HIDMA TAL- VIČI SINDKU

## IKKUMPILAT MIS-SUR DANIEL MALLIA

Għaddiet l-ewwel sena sħiħa fejn aħna il-kunsilliera, flimkien mas-Sindku, ħdimna flimkien biex nagħmlu l-aħmu tagħna biex ntejbu il-kwalità tal-ħajja tar-residenti. Din is-sena, kif kulħadd jaf, ma kinitx waħda faċli minn aspekk logistiku (minħabba l-pandemija tal-Covid 19) biex norganizzaw attivitajiet fejn niltaqgħu flimkien bħala komunità pero b'wiċċi minn quddiem nista' ngħid kif xorta waħda, bqajna viċin tar-residenti.

Jiena bħala l-kunsillier inkarigat mid-dekasteri tat-tfal, iż-żgħażaġħ u l-isports, ma stajtx nwettaq l-għanijiet prinċipali li kelli meta dħalt f'din il-kariga sena u nofs ilu. Minkejja dan il-ħidma ma waqfitx, hekk kif bħala kunsill qegħdin naħdmu sabiex nagħmlu *outdoor gym* fil-gnien rekreattiv, bil-għan li nzommu komunità attiva. Ta min isemmi wkoll, li meta tgħaddi l-pandemija, lesti sabiex nħejju attivitajiet li jresqu l-ġenerazzjonijiet futuri ta' dan ir-raħal flimkien. Determinat li nkompli naħdem fuq ix-xogħol tajjed li sar minn kunsilliera preċidenti, sabiex iż-żgħażaġħ ta' Ħal Lija jieħdu sehem fil-proġett ta' ERASMUS+, opportunità li kelli ċans nipparteċipa fiha sentejn ilu. Fl-istess waqt irrid nkompli naħdem biex il-kunsill lokali ikompli jagħmel użu mill-fondi Ewropej, hekk kif qiegħed diġà jsir bil-proġett tal-ħitan tas-sejjeħ.

Konvint ukoll li n-nies ta' Ħal Lija għandhom għal qalbhom l-ambjent ta' dan ir-raħal ferm sabiħ u għalhekk, aħna bħala kunsilliera se nkunu l-vuċi kontra żvilluppi ta' bini bla razan. Hawnhekk nixtieq nfakkarkom biex iżommu kuntatt miegħi rigward ħsibijiet u suggerimenti fuq kif nistgħu ntejbu l-ambjent tar-raħal tagħna. F'din l-aħħar sena il-kunsill lokali, bl-għajnuna tal-gvern, biddel uċuħ ta' toroq prinċipali fosthom Triq Sir Ugo Mifsud u parti minn Triq Annibale Preca, filwaqt li għamel użu minn fondi tar-Reġjun Ċentru biex tejjeb id-dwal ta' madwar ir-raħal. Apparti minn hekk nixtieq niringrazzja ukoll lir-residenti tal-paċenzja tagħhom waqt il-manutenzjoni tat-toroq.

Nikkonkludi dan l-ewwel messagġ pubbliku tiegħi billi niringrazzja lill-ħaddiema tal-kunsill, li jagħmlu xogħol siewi biex il-kunsill ikun jista' jiffunzjona bl-aħjar mod.

# **RAPPORT TA' HIDMA TAL- KUNSILLIER**

## **IKKUMPILAT MIS-SUR CALCEDONIO CINI**

Nibda biex ngħid grazzi lil residenti li tawni l-fiduċja u għażluni biex nkun parti mill-Kunsill. Iż-żmien jgħaddi u ma jistenna lil hadd u diġa għaddew sena u nofs u nistqar li kienet esperjenza sabiha. Naħseb nagħmel tajjeb li ngħidilkom ftit mix-xogħol li għamel il-Kunsill. M'għamilniex kolloxx żgur ma solvejniex l-ilmenti ta' kullhadd lanqas imma tibdil għal l-aħjar b'umilta ngħid li għamilna u hdimna tajjeb.

Waħda mill-problemi li sibna fir-raħal kienet ta' żvillup bla rażan. Ngħid mill- ewwel li bħala Kunsill m'aħniex kontra l-iżvillup basta dan jkun jaqbel mar- regoli tal-pjan għall-lokalita tagħna. Ressaqna argumenti fil-Mepa bħala Kunsill Lokali kemm il-darba u ta' dan ngħid grazzi lis-Sindku u lit-Town Planner u rbaħna numru ta' każijiet u b'hekk żammejna l-karatteristika tar-raħal u ma tlfnihiex.

Il-problema tan-nuqqas tad-dawl fit-toroq fl-isqaqien u fil-pjazza tal-knisja naħseb li għiet solvuta. Id-differenza jista' jaraha kullhadd. Il-Kunsill għandu jkompli jdawwal żoni oħra b'dawl adekkwat kif għamel fi Triq Annibale Preca, Triq id-Dejqa (wara s-Salvatur il-qadim) Triq il-Forn, Triq Sant'Andrija u Triq Nicholas Cottoner.

Fil-ġnien Ċentru Rekreattiv sar xogħol kbir bħal żbir tas-siġar, tħawwil ta' fjuri, żebgħa ta' bankijiet u gradi ġodda tal-ħadid għas-sigurta' minħabba tfal. Irrid inżid li bħalissa qegħdin fil-faži biex nibdlu d-dawl kollu tal-ġnien u nizvillupaw parti oħra tal-ġnien flimkien ma' refurbishment tal-football pitch. Ħaġa oħra li se nagħmlu dalwaqt hi l-area tal-Housing Estate fejn ser nibdlu d-dawl għax iż-żona jixraqilha aktar dawl.

Problema oħra hija t-traffiku li ġej mill- 'Foreign Traffic' li jidhol f' Ħal Lija fil-ġranet tax-xogħol l-iktar min naħa ta' Triq Annibale Preca. Kellna numru tal-laqgħat ma' Transport Malta u nispera li dalwaqt nagħmlu biex il-volum li jgħaddi mill-qalba tar-raħal inaqsuh. Komplejna b'marki ġodda bħas-sinjali ta' 20KM u b'refreshing fl-art ta' sewqan moderat bħal SLOW/STOP u anki parking bays ġodda.

Qegħdin fl-aħħar faži biex nibdew PATCHING ġdid f'xi żoni l-aktar li għandhom bżonn. Nifhem li domna ftit imma kellna l-proġett ta' Triq Preziosi, Sqaq nru 2 u ridna nlestuh.

L-Ambjent tar-raħal qegħdin nieħdu ħsiebu ukoll permezz ta' restawr tal-ħitan tas-sejjeħ. Lestejna hdejn il-knisja tal-Mirakli u se jkomplu in-naħa ta' Ħal-Mann. Dorna dawra mar-raħal u naddafna l-ħaxix ħażin u żbarna s-siġar u hekk ħa nibqaw nagħmlu kull darba li jkun hemm bżonn. Il-knis tat-toroq għamilna roaster biex jinkinsu darba fil-ġimgħa u oħrajn darbtejn. Naħseb li kullhadd jifhem li l-finanzi ma jippermettux li jinkinsu kuljum, għalhekk nagħmel appell

biex inżommu nadif kullimkien. Qiegħed ngħid dan għax għadd fadal numru zgħir ta' persuni li jħamgu t-toroq tagħna b'karti, flixken u boroż. Il-Kunsill joffri b'xejn is-servizz tal-Bulky refuse. Inħegiġkom tagħmlu użu minn dan is-servizz billi ċemplu l-Kunsill biex tagħmlu appuntament.

Irrid insemmi ukoll il-Festival ta' Ċitru ressaqnieh aktar lejn iċ-ċentru tar-raħal u b'hekk ilħaqna aktar nies kif ukoll l-attivitajiet li ssir fil-pjazza għal Jum Hal Lija. F'din l-attivitajiet ippremjajna nies għal ħidmithom b'risq Hal Lija u tajnihom Ġieħ Hal Lija.

Il-Kunsill fil-pandemija tal-COVID-19 li għaddejin minnha bħalissa ħa ħsieb iġib lil Clean Malta biex jiddisinfetta numru ta' toroq għal aktar indafa u tajna rikonoxximent lir-residenti li jaħdmu fil-qasam tas-saħħa.

L-Għaqdiet tar-raħal komplejna ngħinuhom permess ta' skema lis-Sindku irnexxielu jgħib mir-Reġjun Ċentru li Hal Lija tagħmel parti minnu għax nemmnu tassew li dawn huma parti mill-istorja u l-identitajiet tar-raħal. Din il-ħidma tkompli timliena b'aktar heġġa u entuzżjażmu biex flimkien nkomplu naħdmu għal Hal Lija isbaħ u aħjar għall-ġid ta' kulħadd. Nagħlaq billi niringrazzja lis-Sindku u l-Kunsilliera, Segratarju Eżekuttiv, l-iskrivani u il-ħaddiema tal-Kunsill, tax-xogħol li jagħmlu u dedikazzjoni tagħhom.

# **RAPPORT TA' HIDMA TAL- KAP TAL-MINORANZA**

## **IKKUMPILAT MIS-SINJORINA LORAINNE FARRUGIA**

Digħa għaddiet kwazi sena u nofs minn mindu beda jiffunzjona l-kunsill il- ġdid u għalkemm dan hu perjodu żgħir xorta waħda kulhadd seta jara b' għajnejh progress u żviluppi madwar ir- raħal tagħna li jista jgawdihom kulhadd. Għal dan nixtieq nuri l-apprezzament tiegħi lil ċertu entitajiet illi li kieku mhux għall-imbutturata tagħhom finanzjarja, bl-allokkazzjoni li dejjem ġejna mgħotija bhala kunsill ma' kinitx tkun realta li jsiru ċertu proġetti. Nibda billi nsemmi lir-Regjun Ċentru li permezz ta' skemi mgħotija li bdew għal din leġislatura stajna nibbenifikaw għall-akkwist ta' bosta proġetti. Nsemmi uħud minnhom bħat- tiddil tal-fanali fiċ- ċentru tar-raħal, tiżjin u kollaborazzjoni għal attivitajiet tal-Milied mal-għaqdiet lokali, għajjuna flimkien għal-għaqdiet tar-raħal għal xi apparat li kien meħtieġ jinxtara, fondi oħra li kienu ġew negozjati mal-kunsill ta' qabel u mgħotija lil dan il-kunsill, bħal fondi għal bini tal-ħitan tas-sejjeħ u proġetti oħra li se naraw il-frott tagħhom iktar il-quddiem. Entita oħra hi l- Infrastructure Malta fejn li kieku ma' kinitx hi ma' kienux jistgħu jsiru wcuħ ġodda lil bosta toroq. Vera li sakemm jsiru jinħoloq inkonvenjent, imma la darba dawn jkunu lesti kulhadd jieħu gost bihom u jsibhom komdi. Hawn niringarzzja lil Gvern Malti li ħa d-deċiżjoni sabiex il-piż li jsiru ucuħ ġodda tat-toroq ma' jaqax iktar fuq il- kunsilli lokali imma jidhlu fir-responsabbilta' ta' Infrastructure Malta. B'hekk nkunu nistgħu ngħidu li fi ftit żmien ieħor jkomplu jsiru iktar ucuħ tat- toroq ġodda f'bosta toroq fil-lokal tagħna. Entita oħra li se tagħmel pass kbir għalina n- nies ta' Hal Lija hi l- Awtorita tat-Turiżmu fejn fi ftit żmien ieħor ser tieħu ħsieb ir-restawr tat-Torri Belvedere. U ma' dawn hemm iktar entitajiet li permezz tagħhom ir-raħal tagħna qed jkun jista japplika u jagħmel proġetti oħra.

Il-kultura u l-edukazzjoni huma d-delegi li ġejt mgħotija għal din il-leġislatura. Minn Lulju tas-sena 2019 bdejt il-ħidma tiegħi f'dawn ir-responsabilitajiet mill-ewwel u komplejt naqdi dmirijiti. Bejn Lulju u Awwissu 2019 fuq inizzjattiva li bdiet mill-kunsill preċedenti, ġie ppjanat u finalizzat li jiġu organizzati "Tours - Meet the Locals" ġor-raħal tagħna. L-organizzazzjoni ta' dawn "Tours" saru ma' l- Universita ta' Malta, il-kompożizzjoni tiegħu twassal fejn ir-raħal tagħna jiġi riklamat ukoll internazzjonalment u jiġu turisti li jżuru r-raħal tagħna u jaraw postijiet storici, reliġjużi u kulturali li joffri Hal Lija, fl-istess ħin it-turisti se jżuru residenti fejn huma ser juruhom t-talenti tagħhom fuq aspekt ta' xogħol ta' l-idejn, kif ukoll aspekt kulinarju. Lit-turisti f' dawn "it-tours" ser jiġi offrut lilhom waqfa għal kafe u kif ukoll ikla Maltija fil-għaxija u dawn ser jsiru fil-bottegin fil-Kazin tal-Banda San Piu X u fil-bottegin tas- Soċjeta ta' Sant' Andrija. Ma' setax jonqos ukoll talent mużikali lokali wkoll biex iżewwaq dan it- "tour". Il-pjan oriġinali li jibda dan il-proġett kien April 2020, sfortunatament dan għadu pendent minħabba restrizzjonijiet ordnati mill- Awtorita tas-Saħħa għal prevenzjoni tat-tixrid tal-Corona Virus.

Ġaladarba s-sitwazzjoni tikkalma dan “it-tour” jibda jiġi riklamat fuq skala internazzjonali u jibda jseħħ.

Tul dan il-perjodu saru bosta laqgħat relatati mad-delegi tiegħi u f’waħda mill-laqgħat li attendejt organizza ma’ l- Assoċjazzjoni tal-Kunsilli Lokali, ħarġet statistika fejn uriet li r-residenti mir-regjun ċentru li aħna nagħmlu parti minnu, jinteressaw ħafna ruħhom f’korsijiet edukattivi. Hawn bdejt nara liema korsijiet huma l-iktar ta’ benefiċċju għal lokal tagħna u wara komunikazzjoni u kuntatti ma’ l-Awtorita’ tas-Saħħa u Sigurta Soċjali fuq il-Post tax-Xogħol, ġie krejat kors addattat għal min ikun qed jagħmel volontarjat f’kumitati/għaqdijiet tar-raħal. Għalhekk ġie mhejji kors li ġie offut lil żewġ rappreżentanti minn kull għaqda tar-raħal f’Jannar 2020. Diskussjoni fuq kors ieħor edukattiv li ġie offrut lir-residenti ta’ Ħal Lija kien kif nistgħu nagħmlu l-aħjar użu mill-iskart domestiku. Din is-sezzjoni edukattiva saret b’kollaborazzjoni mal-Waste Serv.

Fis- sajj li għadda xtaqt ninkludi żewġ attivitajiet kulturali. F’waħda minn dawn l-attivitajiet stajna nżuru l-gżira ta’ Kemmuna fejn hawn konna ser niġu offruti “tour” fuq il-baħar fejn tigi mgħottija l-istorja ta’ l- użu ta’ Kemmuna matul is-sinjura u fl-istess ħin niġu murija l-għerien li hemm madwar il-gżira. Mawra oħra kulturali kienet għat-Torri ta’ Wignacourt f’San Pawl il-Baħar. Għalkemm dawn ġew mhejjija u riklamati sfortunatamet kellhom jiġu kancellati minħabba r-restrizzjonijiet tal-Covid 19. Pero jkun hemm iktar okkażżjonijiet il-quddiem meta s-sitwazzjoni tkun ikkalmat fejn dawn u iktar jkunu jistgħu jsiru.

Kif spjegat fit-tabella hawn taħt jiena attendejt għal diversi laqgħat li għandhom x’jaqsmu maż-żewġ delegi tiegħi; dawk tal-kultura u l-edukazzjoni.

<b>Kultura</b>	<b>Edukazzjoni</b>
2 ta’ Frar attendejt l- festival taċ-ċitru	8 u 15 ta’ Jannar, attendejt u organizzajt kors edukattiv tal- health and safety dedikat għal membri mill-għaqdijiet tar-raħal.
13 ta’ Frar attendejt laqgħa l-kunsill biex niftemu kif ser jiġu mqassma xi flus tar-regjun li tawna biex jitqassmu lil- għaqdijiet għal bżonnijiet soċjali, edukattivi u kulturali ndividwali tagħhom	30 ta’ Mejju attendejt Webinar ta’ Fondi ewropew li jistgħu jiġu mgħottija lil kunsilli lokali għal proġetti favur l- enerġija sostenibbli u l- ambjent
28 ta’ Lulju- attendejt fuq laqgħa dwar European citizens about town twinning, network of towns and civil society project measures	4 ta’ Ġunju attendejt webinar fuq – Street art against urban and social margination
29 ta’ Settembru - Central region cultural	29 ta’ Ġunju attendejt webinar- organizzajt

strategy course- Cultural strategy implementations policies webinar	mil European committee of regions- din il-konferenza titratta dwar dawn is-suġetti- 1) Disinformation during the Covid 19 pandemic, 2) Communication Post Covid 19 , 3) Covid 19 staying positive.
6 ta' Ottubru attendejt- Central region cultural strategy course- Cultural strategy implementations policies webinar.	23 ta' Lulju attendejt- Webinar on Reduction of light pollution in Maltese Islands,
13 u 21 ta' Ottubru attendejt Central region cultural strategy course Cultural financial planning	26 ta' Novembru, online training - Association of Local councils- EPPS Tender Evaluations
27 ta' Ottubru u 3 ta' Novembru attendejt Central region cultural strategy course Cultural Programming.	
10 u 17 ta' Novembru mort Central region cultural strategy course Community development and Citizenship,	
24 ta' Novembru u 1 ta' Diċembru attendejt after distribution Central region cultural course -Market and Audience development	

Nagħlaq dan il-messaġġ tiegħi billi nirringrazzja lil kull min jagħti l-għajjnuna u jaħdem fil- u mal-kunsill biex ir-raġal sabiħ tagħna jkompli jimxi 'l quddiem.

# **RAPPORT TA' HIDMA TAL-KUNSILLIER**

## **IKKUMPILAT MIS-SUR JOSEPH ZAHRA**

Il-ħidma tkompli għaddeja minn naħa tal-kunsill biex inkomplu naħdmu bħala tim. Xogħol li ma jaqta xejn kemm mis-Sindku, kunsilliera, ħaddiema tal-uffiċċju, ħaddiema ta' barra u anke il-volontira. Xogħol li ma jaqta xejn bħala Manutenzzjoni ta' toroq, bankini, dwal, ġonna, indafa u ħafna aktar. Ma jonsqux il-laqgħat li jkunu għadejjien li bħalissa ħafna minnhom għaddejin online minħabba l-pandemija t'a Covid 19 fejn fosthom isiru online meetings mal-Planning Authority u anke l-laqgħat Annwali tal-kunsill mal-residenti tal-raħal.

Xogħol ieħor li qed jitwettaq għall-ewwel darba fil-raħal tagħna u li jaqa taħt id-dikasteru tiegħi huwa li se nibdew niprovdnu ammont ta' ikel (dry food) għal qtates abbandunati fit-toroq lil 'Cat feeders' bħala għajjnuna.

Għalkemm bis-sitwazzjoni preżenti tal-pandemija ma tantx nistaw nintaqaw mar-residenti tar-raħal, xorta ħadna ħsieb bħala kunsill li nqasnu il-Covid 19 Packs għall-anzjani residenti fil-raħal, fejn flimkien mal-kunsilliera u s-Sindku dorna bieb bieb biex jitqasnu fir-raħal.

Din is-sena għalkemm restriti għal-festini tal-Milied xorta ħadna ħsieb ukoll li nwaslu l-ispirtu tal-Milied, dan billi żdied it-tizjien tal-Milied fejn wieħed jista jinnota li sar aktar fil-pjazza sabiħa ta' Htal Lija.